

محمد رضی الاسلام ندوی*

اسپرم بینک تصور، مسائل اور اسلامی نقطہ نظر

موجودہ جدید دور میں طب و سائنس کی وجہ سے جدید مسائل کا آئے روز سامنا کرنا پڑ رہا ہے۔ مثلاً ثیسٹ نیوب بے پی، کلونگ، جنیاتی بینک و انجینئرنگ و فتش، مصنوعی بار آوری، طبی استبرائے رحم، بیلک بینک، ری پروڈکٹیو کلونگ اور جدید نظام تولید مثلاً کرائے پر رحم وغیرہ جیسے مباحثت کے بعد انسانی و حیوانی منویہ (اسپرم بینک) کے مسائل بھی بحث و تحقیق کیلئے زیر غور ہے۔ یہضمون اسی سلسلہ میں دعوت غوروں کی درجے رہا ہے۔ ”الحق“ کے صفات مزید بحث و نظر کے حاضر ہیں..... (مدیر)

عصر حاضر میں میدیا کل سائنس کے میدان میں غیر معمولی اور حیرت انگیز ترقیات نے سماجی سطح پر بعض ایسے مسائل کھڑے کر دیے ہیں، جن سے نظام خاندان بری طرح تکست و ریخت سے دوچار ہے اور اس کے تانے بانے بکھر کر رہ گئے ہیں۔ ان میں حیواناتِ منویہ کی ذخیرہ اندوزی (Sperm Bank)، ان کا عطا یہ (Artificial insemination) اور ان کے ذریعے مصنوعی تلثیق (Sperm Donation) خصوصیت سے قابل ذکر ہیں۔ اسپرم بینک سے مراد وہ طبی مرکز ہیں جو عطا یہ وہندگان (Donors) کا نظمہ حاصل کرتے ہیں اور خصوصی تکنیک کے ذریعے ان سے حیواناتِ منویہ الگ کر کے اور انھیں مجذد کر کے اپنے یہاں محفوظ کر لیتے ہیں، تاکہ بعد میں کوئی بھی عورت، جو بچہ چاہتی ہے، انھیں وہاں سے حاصل کر کے، ان کے ذریعے مصنوعی طور پر بار آور ہو جائے اور حمل کی خصوصی مدت گزرنے کے بعد بچہ کو جنم دے۔ اسپرم بینک کا آغاز چار دہائیوں قبل مغرب میں ہوا، لیکن اس مختصر عرصے میں پوری دنیا میں اسے قبول عام حاصل ہوا ہے اور بیشتر ممالک میں یہ مرکز قائم ہو چکے ہیں۔

فطری طریقہ تولید اور اس میں نقائص:

اسپرم بینک کا وجود فطری طریقہ تولید میں پائے جانے والے بعض نقائص کے ازالے کیلئے

* معاون مدیر، سماںی "تحقیقات" اسلامی علی گراؤ، ہندوستان

ہوا ہے۔ نسل انسانی کے استمرار و تسلیل کے لیے قدرت نے مرد اور عورت کے جنسی اتصال کو ذریعہ بنایا ہے۔ دونوں کے اعضائے تناسل سے سیال مادے نکلتے ہیں۔ مرد کے خصیہ (Testes) میں اربوں حیواناتِ منویہ (Sperm) پائے جاتے ہیں۔ ایک مرتبہ کے انزال (Ejaculation) میں مرد کے عضو سے جو سیال مادہ (نطفہ / Semen) نکلتا ہے، اس میں حیواناتِ منویہ کی تعداد 40 million سے 1.2 billion تک ہوتی ہے۔ عورت کے نصیہ الرحم (Ovaries) میں تقریباً 2 million کیسات بیضیہ (Follicles) ہوتے ہیں۔ ان میں سے صرف چار سو پیچاس (400) ہی پوری عمر میں پختہ بیضہ کے اخراج کی صلاحیت رکھتے ہیں، ہر ماہ نصیہ الرحم سے ایک بیضہ کا اخراج (Mature Eggs) ہوتا ہے۔ جنسی تعلق کے نتیجے میں مرد کے حیواناتِ منویہ (Sperm) میں سے ایک کا عورت کے اعضاء تناسل میں قاڈ فین (Fallopian Tubes) میں سے ایک میں اس کے بیضہ (Ovum) سے اتصال و امترانج ہوتا ہے۔ اس طرح عمل بار آوری (Fertilization) انجام پاتا ہے۔ یہ بار آور بیضہ بہت سے خلیوں میں تقسیم ہوتا ہوا اور مختلف مراحل سے گزرتا ہوا رحم (Uterus) میں اتر آتا ہے اور بار آوری کے چھٹے دن مستبطن الرحم (Endometrium) میں چپک جاتا ہے، پھر نشوونما پاتے ہوئے جنین (Foetus) کی شکل اختیار کر لیتا ہے۔ ۱

جنسی اعضاء میں سے کسی عضو میں کوئی نقص ہوتا بار آوری اور تو لید کا عمل انجام نہیں پاسکتا۔ یہ نقص عورت میں بھی ہو سکتا ہے اور مرد میں بھی۔ عورت میں نقص کی متعدد صورتیں ہو سکتی ہیں۔ مثلاً نصیہ الرحم میں کسی نقص کے سبب اس سے بیضہ کا اخراج ممکن نہ ہو، یا قاڈ فین پیدائشی طور پر موجود نہ ہوں یا مسدود ہو گئے ہوں، یا عورت پیدائشی طور پر رحم سے محروم ہو، یا کسی مرض کے سبب اس میں بار آور بیضہ کا استقرار ممکن نہ ہو۔ مرد میں نقص کی یہ صورتیں ہو سکتی ہیں کہ وہ قوتِ مردی میں کمی کے سبب جماع پر قادر نہ ہو، یا اس کے نطفہ میں حیواناتِ منویہ کی تعداد کم اور ان کی حرکت کم زور ہو، یا نطفہ کو خصیوں سے عضو تناسل تک لانے والی ریگیں مسدود ہوں، یا نصیہ بے کار ہوں اور ان میں حیواناتِ منویہ کی پیدائش نہ ہو رہی ہو۔ ۲

مصنوعی تلقیح کے میدان میں میڈیکل سائنس کی ترقیات

ان نقص میں سے بعض خلائقی ہیں تو بعض اکتسابی (Acquired) ان کے علاج معالجہ کے سلسلے میں مغرب میں میڈیکل سائنس نے غیر معمولی ترقی کی ہے اور ان کے ازالے کے لیے مختلف تدابیر اختیار کی ہیں۔ مثلاً:

- اگر عورت میں قاذفین سرے سے موجود نہ ہوں، یا کسی وجہ سے مسدود ہو گئے ہوں، جس کی بنا پر مرد کے نطفے سے عورت کے بیضے کا اتصال اور بار آوری، پھر رحم میں اسکی تنصیب نہ ہو پار ہی ہو تو عورت کا بیضہ اور مرد کا نطفہ حاصل کر کے دونوں کو ایک ٹیسٹ ٹیوب میں بار آور کیا جاتا ہے۔ اس طریقہ کو ٹیسٹ ٹیوب میں بار آوری (IVF) In Vitro Fertilization کہا جاتا ہے۔ پھر اس بار آور بیضہ کو ایک معین مدت کے بعد عورت کے رحم میں منتقل کر دیا جاتا ہے۔

- اگر کسی نقص کے سبب عورت کے خصیہ الرحم سے بیضہ خارج نہ ہو پار ہا ہو، لیکن اس کا رحم بالکل ٹھیک اور استقر ارحمل کی صلاحیت رکھتا ہو تو کسی دوسری عورت کا بیضہ لے کر اس کے رحم میں منتقل کیا جاتا ہے، یا شوہر کے نطفے سے دوسری عورت کا بیضہ اسی کے رحم میں بار آور کر کے، یا دونوں کو ٹیسٹ ٹیوب میں بار آور کر کے اس بار آور بیضہ کی تنصیب بیوی کے رحم میں کر دی جاتی ہے۔ اسے 'انتقال بیضہ' (Ovum Implantation) کہا جاتا ہے۔

- اگر مرد نطفہ اور عورت بیضہ فراہم کر سکتی ہے، لیکن عورت رحم کے کسی مرض میں بیٹلا ہو، جس کی وجہ سے اسیں استقر ارحمل نہ ہو سکتا ہو، یا وہ حاملہ ہونا نہ چاہتی ہو تو زوجین کسی دوسری عورت کے رحم کو کراپے پر لیتے ہیں۔ ٹیسٹ ٹیوب میں دونوں کے مادوں کا ملап کر کے حاصل شدہ جنین کو اس عورت کے رحم میں منتقل کر دیا جاتا ہے اور ولادت کے بعد اس بچے کو زوجین کے حوالے کر دیا جاتا ہے، دوسری صورت یہ ہے کہ بیوی سے بیضہ بھی حاصل نہیں ہو سکتا۔ شادی شدہ جوڑا اولاد کیلئے کسی دوسری عورت کی خدمات حاصل کرتا ہے، تاکہ شوہر کا نطفہ اس کے بیضے سے مل کر بہ صورت جنین اسکے رحم میں پرورش پائے۔ ان دونوں صورتوں کو 'قائم مادریت' (Surrogacy) کا نام دیا گیا ہے۔

- اگر مرد کا نطفہ حیاتیاتی اعتبار سے صحت مند ہو اور اس میں تولیدی صلاحیت موجود ہو، لیکن وہ قوت مردی میں کمی کے سبب جماع پر قادر نہ ہو، یا اس کے خصیوں سے عضو تناسل تک نطفہ کو لانے والی رگیں مسدود ہو گئی ہوں تو اس کا نطفہ ایک سرخنج میں لے کر عورت کے قاتِ عمق الرحم (Cervical Canal) کے ذریعے رحم میں پہنچا دیا جاتا ہے، جہاں عورت کا بیضہ اس سے مل کر بار آور ہو جاتا ہے۔ اس طریقہ کو 'مصنوعی تلثیح' (Artificial Insemination) کہا جاتا ہے۔

- اگر مرد کے نطفہ میں حیوانات منویہ کا تناسب کم اور ان کی حرکت کم زور ہو، یا وہ تولیدی صلاحیت سے بالکل محروم ہو تو عورت کو بار آور کرنے کے لیے کسی دوسرے شخص کا نطفہ استعمال کیا جاتا ہے۔ اسے لے کر عورت کے بیضے کے ساتھ مصنوعی تلثیح کی جاتی ہے، پھر اسے عورت کے رحم میں منتقل

کر دیا جاتا ہے۔ اسے 'عطیہ حیوان منوی' (Sperm Donation) کہا جاتا ہے۔^۳
مصنوعی تلقيق اور اسپرم بینک

مصنوعی تلقيق شوہر کے نطفے سے بھی ممکن ہے اور کسی اجنبي مرد کے نطفے سے بھی۔ اجنبي مرد کے نطفے سے مصنوعی تلقيق کا تجربہ پہلی مرتبہ انیسویں صدی کی آخری دہائی میں کیا گیا۔

۱۹۰۹ء میں امریکن جرل World Medical میں ڈاکٹر ایڈیں ڈیوس ہارڈ (Addison Davis Hard) کا ایک مراسلہ شائع ہوا، جس میں انہوں نے دعویٰ کیا کہ پچپس سال قبل ۱۸۸۲ء میں جیفرسن میڈیکل کالج فیلادلفیا میں پروفیسر ولیم پن کوست (Prof. William Pancoast) نے عطیہ حیوان منوی کے ذریعے مصنوعی تلقيق کا کامیاب تجربہ کیا تھا۔ یہ تجربہ ایک ایسی عورت پر کیا گیا جو ڈاکٹر ولیم کی مریضہ تھی۔ اس کے بارے میں اس کے شوہرنے بتایا کہ شادی کے کافی دن گزر جانے کے باوجود اسے پچھنہیں ہوا ہے۔ ڈاکٹر نے عورت کے تمام ٹیسٹ کیے، لیکن وہ ہر لحاظ سے نارمل نکلی۔ شوہر کا ٹیسٹ ہوا تو اس کے نطفے میں حیوانات منویہ اتنے کم پائے گئے کہ ان کے ذریعے استقرارِحمل ناممکن تھا۔ ڈاکٹر نے اپنے طلبہ کے سامنے یہ کیس رکھا تو ان میں سے کسی نے مشورہ دیا کہ کلاس کے سب سے اسارت لڑ کے کا نطفہ لے کر اس کے ذریعہ عورت کو بار آور کر دیا جائے۔ یہ تجربہ کیا گیا اور جب تک یہ یقین نہیں ہو گیا کہ اس کے ذریعے عورت حاملہ ہو گئی ہے، اس کے شوہر کو پچھنہیں بتایا گیا۔ جب شوہر کو اس بات کا علم ہوا تو وہ بہت خوش ہوا، لیکن اس نے درخواست کی کہ عورت کو یہ باتیں ہرگز نہ بتائی جائیں۔

اس واقعہ سے بخوبی اندازہ کیا جاسکتا ہے کہ اس وقت تک مغرب میں بھی شوہر کے علاوہ کسی دوسرے مرد کے نطفے سے عورت کا حاملہ ہونا سماج میں قابل نفرت سمجھا جاتا تھا۔ یہ صورت حال بیسویں صدی کے وسط تک برقرار رہی۔ قانونی طور پر بھی اس کی اجازت نہیں تھی۔ ۱۹۵۳ء میں امریکا میں Cook Country کی سپریم کورٹ نے ایک کیس میں زوجین کے درمیان اس وجہ سے علیحدگی کروادی کہ بیوی نے شوہر کی اجازت کے بغیر اجنبي مرد کے نطفے سے مصنوعی تلقيق کروائی تھی۔ عدالت نے یہ روونگ دی کہ مصنوعی تلقيق سے ہونے والا پچھوپوں کہ نکاح کے دائرے سے باہر پیدا ہوا ہے، اس لیے یہ عمل غیر قانونی اور جرم ہے۔ اٹلی میں اسقفِ عظم نے اسے گناہ قرار دیا اور مشورہ دیا کہ جو شخص اسے انجام دے اسے جیل بھیج دیا جائے۔ ۱۹۶۳ء میں امریکہ کی ایک عدالت نے فیصلہ دیا کہ مصنوعی تلقيق سے بچ پیدا کرنا غیر قانونی ہے۔ اس لیے کہ اس میں اجنبي شخص کا حیوان

منوی استعمال کیا جاتا ہے، جس سے عورت رشتہ ازدواج میں نسلک نہیں ہوتی۔ لیکن پھر آہستہ آہستہ اس رمحان میں تبدیلی آنے لگی۔ ۱۹۶۲ء میں جاریا پہلی ایسی امریکی ریاست ٹھہری جہاں صنouی تلقیح سے ہونے والی پیدائش کو قانونی حیثیت دی گئی، اس شرط کے ساتھ کہ اس کے لیے شوہر اور بیوی دونوں نے تحریری طور پر اجازت دی ہو۔ ۱۹۷۳ء میں کمشنز آف یونی فارم اسٹیٹ لاز نے اور ایک سال کے بعد امریکن بار ایسوی ایشن نے Uniform Parentago Act منظور کیا۔ اس کے مطابق اگر کسی عورت کی کسی اجنبی مرد کے حیوان منوی سے صنouی تلقیح اس کے شوہر کی اجازت سے ہوتی ہے تو حیوان منوی کا عطیہ دینے والے کو قانونی حقوق حاصل نہیں ہوں گے اور شوہر ہی کو اس بچے کا باپ سمجھا جائے گا۔

صنouی تلقیح تازہ اسپرم کے ذریعے بھی ممکن ہے اور محمد اسپرم کو دوبارہ طبی حالت پر لا کر بھی۔ محمد اسپرم کے ذریعے صنouی تلقیح کا تصور سب سے پہلے اٹلی کے مشہور ڈاکٹر Montegazza نے ۱۸۶۶ء میں پیش کیا۔ اس نے مشورہ دیا کہ جو شخص میدان جنگ میں اپنی خدمات پیش کرنے کے لیے جا رہا ہوا سے چاہیے کہ گھر پر اپنا اسپرم محمد اور محفوظ کر کے جائے، تاکہ اگر وہ جنگ میں کام آجائے یا وہاں سے مذکور ہو کرو اپنی لوٹے تو حسب ضرورت اس کا قانونی وارث جنم لے سکے۔ لیکن یہ تصور نصف صدی کے بعد عملی جامہ پہن سکا۔

اسپرم بینک کا آغاز و ارتقاء

۱۹۳۸ء اور ۱۹۴۵ء کے درمیانی عرصے میں سائنس دانوں نے دیکھا کہ اسپرم محمد اور محفوظ کیے جانے کے دوران منفی ۳۲۱ ڈگری فارن ہائٹ تک کا درجہ حرارت برداشت کر سکتے ہیں۔ ۱۹۳۹ء میں امریکی سائنس داں پارکس (A.S. Parkes) نے دو برطانوی سائنس دانوں کے ساتھ مل کر ایک اہم دریافت کی۔ انھوں نے گلیسرول نامی ریقین محلول تیار کیا، جو اسپرم کو محمد کرنے کے دوران اسے جراحت سے بچاتا تھا۔ ۱۹۵۳ء میں امریکین سائنس داں ڈاکٹر جروم شیرمن (Dr. Jerome K. Sherman) نے اس میں مزید بہتری پیدا کی اور پہلی مرتبہ محمد اسپرم کے ذریعے عورت کے پیضہ کی بار آوری کا کامیاب تجربہ کیا۔ اس کا باقاعدہ اعلان دس سال کے بعد ۱۹۶۳ء میں 11th International Congress of Genetics میں کیا گیا۔ اس طرح اسپرم بینک کے امکانات میں دلچسپی لی جانے لگی۔ اس کے تقریباً ایک دہائی کے بعد ۱۹۷۱ء میں پہلا کمرشیل اسپرم بینک (Roseville, Minnesota) میں قائم ہوا۔

اپرم بینک کو بھی کہا جاتا ہے۔ Cryo یونانی لفظ Kryos سے اکلا ہے، جس کے معنی 'پالا' (Frost) کے ہیں۔ اس بنا پر اپرم بینک کا اطلاق ان طبی مراکز پر ہوتا ہے جہاں انسانی نطفہ میں پائے جانے والے حیوانات منویہ کو مجدد کر کے محفوظ کیا جاتا ہے، تاکہ آئندہ وقت ضرورت دوبارہ انھیں طبعی حالت پرواپس لا کر ان کے ذریعے استقرار حمل کروایا جاسکے۔ اپرم کو کتنی مدت تک مجدد رکھا جاسکتا ہے؟ اس کی کوئی حد نہیں ہے۔ برطانیہ میں اپرم کے ایک نمونہ کو اکیس (۲۱) سال تک مجدد رکھنے کے بعد اس سے استقرار حمل کروایا گیا۔

ابتداء میں اپرم بینکوں کی توجہ زیادہ تر ان مردوں کو سہولت فراہم کرنے پر تھی، جن میں بعض عوارض و اسباب سے نامردی پیدا ہو جاتی ہے۔ مثلاً بعض مرد نس بندی کے ذریعے اپنی تولیدی صلاحیت ختم کر لیتے ہیں۔ اسی طرح کینسر یا بعض دیگر امراض میں سرجری ضروری ہو جاتی ہے، یا بعض امراض میں کیمیاوی علاج (Chemotherapy) یا تابکاری (Radiation) کے ذریعہ علاج کیا جاتا ہے۔ ان صورتوں میں تولیدی صلاحیت ختم ہو سکتی ہے۔ اپرم بینکوں کے ذریعے مردوں کو یہ سہولت حاصل ہوئی کہ وہ مذکورہ علاج کرانے سے قبل اپنے اپرم کے نمونے ان مراکز میں جمع کر دیں، تاکہ بعد میں اگر انھیں اولاد کی خواہش ہو تو ان کے ذریعے اپنے جوڑوں میں مصنوعی تلقط کرواسکین لیکن ساتویں دہائی کے آخر میں Wisconsin University میں محققین اور معلمین کے ذریعے ہونے والے ایک سروے کے بعد یہ مرکز توجہ (Focus) تبدیل ہو گیا۔ اس سروے میں بتایا گیا کہ امریکا میں 3.5 million بانجھ جوڑوں میں سے تقریباً نصف میں بانجھ پن کا سبب مردوں میں تھا اور یہ کہ اس کا علاج کرنے والے ڈاکٹروں میں سے خاصی بڑی تعداد اجنبی مردوں کے تازہ نطفے کے ذریعے مصنوعی تلقط کرتی تھی۔ یہ نطفے وہ میڈیکل اسٹوڈنٹس یا اسپتال کے عملہ سے حاصل کرتے تھے۔ اس سروے کی اشاعت کے بعد مجہول عطیہ دہنگان کے اپرم کی طلب بڑھ گئی اور اس کی تکمیل اپرم بینکوں کا ہدف بن گیا۔

ابتداء میں ڈاکٹر محمد اپرم کے استعمال کے حق میں نہیں تھے۔ ان کا کہنا تھا کہ استقرار حمل کے سلسلے میں مجدد اپرم کے مقابلے میں تازہ اپرم زیادہ کارگر ہے۔ لیکن آٹھویں دہائی کے وسط سے AIDS نامی موزی مرض کے اکٹھاف کے نتیجے میں منظر نامہ تبدیل ہو گیا۔ Hepatitis، HIV یا دیگر متعدد جنسی بیماریوں (Sexual Transmitted Diseases STD) کے اندر یہ کے سبب American Association of Tissue Bank نے اپنے ممبر بینکوں کو تاکید کی کہ وہ

تازہ اسپرم کا استعمال نہ کیا کریں۔ ۱۹۸۸ء میں امریکہ میں صحیتی نگہبہ داشت کے اداروں (۱)

American Fertility Society (2) Food & drugs Administration (3) Centre for disease

Control نے بھی تجویز دی کہ مصنوعی تلقيق کے لیے اجنبی مردوں کے صرف مخدود اسپرم استعمال کیے جائیں۔ موجودہ دور میں اسپرم بینکوں کا دائرہ اور طریقہ کار مغرب میں اسپرم بینکوں سے تین طرح کی خواتین استفادہ کرتی ہیں:

۱- وہ شادی شدہ خواتین جن کے شوہر کسی وجہ سے تولیدی صلاحیت سے محروم ہوں۔

۲- ہم جنسیت میں بیتلاخواتین (Lesbians)۔

۳- وہ خواتین جنکا نکاح نہ ہوا ہو، لیکن وہ ماں بننا چاہتی ہوں (Single Patents) ان خواتین کو اختیار رہتا ہے کہ وہ اسپرم بینک سے ایسے مجبول افراد کا اسپرم لیں جنہیں اپنی خاندانی زندگی کا جزو نہ بنانا چاہتی ہوں، یا ایسے افراد کا اسپرم حاصل کریں جن سے بعد میں وہ خود یا پیدا ہونے والا بچہ بالغ ہونے کے بعد رابطہ کر سکیں۔

یہ خواتین عموماً اسپرم حاصل کر کے خود اپنے اندر مصنوعی تلقيق کرواتی ہیں اور استقرار حمل کے بعد متعینہ ایام گزرنے پر بچے جنتی ہیں۔ کچھ خواتین ایسی بھی ہوتی ہیں جو حمل کے لیے کسی دوسری عورت کا رحم کرایے پر لیتی ہیں۔ بیضہ بچہ چاہنے والی عورت کا ہوتا ہے اور اسپرم عطیہ دینے والے مرد کا۔ دونوں کوٹیٹش ٹیوب میں بار آور کر کے کرایے کے رحم میں منتقل کر دیا جاتا ہے، جس میں استقرار شدہ جنین کی پرورش ہوتی ہے۔

بعض بینک اسپرم حاصل کرنے والی خواتین کو آئندہ ہونے والے بچے کی جنس کے انتخاب کی بھی سہولت فراہم کرتے ہیں۔ سائنسی طور پر یہ بات معلوم و متفق ہے کہ اسپرم میں Y Chromosome کی پیدائش کے ذمے دار ہوتے ہیں، جبکہ X Chromosome سے لڑکی (Male) کی پیدائش (Female) پیدا ہوتی ہے۔ اور Y کروموزوم کو الگ الگ کرنے کیلئے اسپرم بینک 'طریقہ سبات' (Swimup Method) اختیار کرتے ہیں۔ ٹیٹش ٹیوب میں تازہ حاصل کیے گئے اسپرم کیساتھ شامل کر کے چھوڑ دیا جاتا ہے۔ نصف گھنٹے کے بعد Y کروموزوم، جو ہلکے ہوتے ہیں، اوپر تیرنے لگتے ہیں، جبکہ X کروموزوم، جو بھاری ہوتے ہیں، نیچے بیٹھ جاتے ہیں۔ اولاد جنس کی تعین میں یہ طریقہ سونی صد کامیاب نہیں ہے، ثانیاً بعض ممالک میں قانونی طور سے اس پر پابندی عائد ہے۔

اسپرم بینکوں میں اپنے اسپرم کا عطیہ دینے والے بعض افراد رفاهی جذبے سے ایسا کرتے ہیں، جب کہ بعض اپنے عطیہ کا معاوضہ وصول کرتے ہیں۔ نو (۹) ملکوں میں عطیہ حیوان منوی (Sperm Donation) پر ہونے والے انتیس (۲۹) مطالعات (Studies) کا نتیجہ یہ سامنے آیا کہ عطیہ دہنہ کو ایک ارزال (Ejaculation) پر دس (۱۰) ڈالر سے ستر (۳۰) یورو تک ملتے ہیں۔ نیویارک میں واقع Cryos International Sperm Bank سے رابطہ رکھنے والے عطیہ دہنگان کے درمیان ہونے والے سروے سے معلوم ہوا کہ عطیہ کے مذکورہ بالا دوہی مقاصد اہم ہیں۔ اس اسپرم بینک میں عطیہ پر جو معاوضہ طے تھا، ۲۰۰۲ء میں اس میں سو فی صد اضافہ کر دیا گیا، لیکن نہ نئے عطیہ دہنگان نے رجوع کیا نہ پرانے عطیہ دہنگان کے عطیوں کی تعداد (Frequency) میں اضافہ ہوا۔ ایک سال کے بعد معاوضہ کی سابقہ شرح بحال کر دی گئی، تب بھی دونوں پر کوئی اثر نہ ہوا۔ نہ عطیہ دہنگان کی تعداد کم نہ ہوئی اور ان کی باریوں میں کمی آئی۔

جو افراد اسپرم بینک کو اپنے اسپرم کا عطیہ دیتے ہیں وہ ان بچوں کی کوئی قانونی ذمہ داری نہیں لیتے جو ان کے اسپرم سے پیدا ہوئے ہوں۔ اس سلسلے میں اسپرم بینک اپنے عطیہ دہنگان سے باضابطہ معاملہ (Agreement) کر لیتے ہیں۔

اسپرم بینک میں بعض شادی شدہ افراد بھی اپنا اسپرم محفوظ کرواتے ہیں، مثلاً وہ فوجی جو محاذِ جنگ پر جا رہے ہوں (خیجی جنگ میں بہت سے امریکی فوجیوں نے یہ کام کیا)، یا کینسر وغیرہ کے وہ مریض جو اپنا کیمیاوی علاج (Chemotherapy) کروارہے ہیں۔

اسپرم بینک عطیہ پر ابھارنے کے لیے پبلشی کے تمام ممکنہ ذرائع استعمال کرتے ہیں، خاص طور پر وہ اس کام کے لیے اخترنیٹ اور Gay & Lesbian Publications کا سہارا لیتے ہیں۔ عموماً اٹھارہ (۱۸) سے پینتالیس (۲۵) سال کے درمیان کی عمر کے افراد کا اسپرم حاصل کیا جاتا ہے۔ جو افراد ان سے رجوع کرتے ہیں ان کا بہت تفصیل سے معاینہ (Checkup) کیا جاتا ہے کہ وہ موروثی امراض (Genetic Diseases)، کروموسوم سے متعلق نقص (Chromosomal abnormalities) یا اسپرم کے ذریعے منتقل ہونے والے متعدد امراض (Sexual abnormalities) کا شکار تو نہیں ہیں۔ اگر وہ صحت مند ہوں تو ان کے اسپرم کا نمونہ لے کر اس کی بھی خورد بینی حیاتیاتی جانچ (Microbiological test) کی جاتی ہے کہ اس میں متحرک حیوانات منوی کی تعداد کیا ہے؟ ان میں تولیدی صلاحیت کتنی ہے؟ عملی انجماد کے دوران وہ زندہ رہ پائیں گے یا نہیں؟ وغیرہ۔ پھر مخصوص تکنیک سے اسے مخدود کر کے چھ ماہ کے لیے محفوظ کر دیا جاتا ہے۔

اے وقفہ قرنطینہ، Quarantine Period) کہا جاتا ہے۔ یہ وقفہ گزرنے کے بعد عطیہ دہنڈہ کا دوبارہ ٹیسٹ یہ جانے کے لیے کیا جاتا ہے کہ اسے کوئی انفیکشن تو نہیں ہے۔ نتیجہ منقی ہونے کی صورت میں اس کے اسپرم کو مصنوعی تلقيق کے لیے استعمال کیا جاتا ہے۔

اپسرم بینک عطیہ دہنڈگان کے بارے میں مکمل معلومات محفوظ رکھتے ہیں۔ مثلاً نسل، تعلیم، قد، بیبیت، جلد کی رنگت، آنکھوں کا رنگ، بلڈ گروپ وغیرہ۔ ان میں سے کچھ معلومات انترنسیٹ پر دست یاب ہوتی ہیں اور کچھ ان افراد کو براہ راست دی جاتی ہیں جو اسپرم حاصل کرنا چاہتے ہیں۔ بعض خواتین ایک ہی عطیہ دہنڈہ کے اسپرم سے ایک سے زیادہ بچے پیدا کرنا چاہتی ہیں تو اسپرم بینک اس کی بھی سہولت فراہم کرتے ہیں۔ امریکہ کے شہر اسکینڈنیو، کیلی فورنیا میں ۱۹۸۰ء میں ایک اسپرم بینک Repository for Germinal Choice کے نام سے قائم ہوا تھا، یعنی عمدہ نظمہ کا مرکز۔ (تقریباً دو دہائیوں کے بعد یہ مرکز اپنے بانی Robart Graham کی وفات کے بعد بند ہو گیا)۔ اس کا دعویٰ تھا کہ وہ نوبل انعام یافتہ افراد سے انکے نطفے حاصل کر کے انھیں محفوظ کرتا اور اعلیٰ ذہانت کی حامل ایسی خواتین کو، جن کے شوہر تولیدی صلاحیت سے محروم ہوں، مصنوعی تلقيق کے لیے پیش کرتا ہے۔

اسپرم بینک کے صحیح اور منظم طریقے سے اپنی سرگرمیاں جاری رکھنے کے لیے مختلف ممالک میں قواعد و ضوابط وضع کیے گئے ہیں۔ مثلاً بعض ممالک میں مجہول عطیہ دہنڈگان کے اسپرم استعمال کرنے پر پابندی ہے۔ بعض ممالک غیر شادی شدہ عورت کو عطیہ حیوانی منوی کے ذریعے مصنوعی تلقيق کی اجازت نہیں دیتے۔ بعض ممالک نے یہ تعداد متعین کر دی ہے کہ اسپرم کے ایک عطیہ سے زیادہ سے زیادہ کتنے بچے پیدا کیے جاسکتے ہیں۔ چنانچہ اس کے خواست گاران اپنی مطلب براری کے لیے دیگر ممالک کا سفر کرتے ہیں، جہاں اس کی اجازت ہے۔ اسے ‘تولیدی سیاحت’ Fertility Tourism کا نام دیا گیا ہے۔ بعض اسپرم بینک اپنے یہاں محفوظ اسپرم کو تولیدی علاج Fertility Treatment) کے علاوہ دیگر کاموں میں بھی استعمال کرتے ہیں۔ مثلاً وہ زائد از ضرورت نمونوں کو اندر ورن ملک یا بیرون ملک دیگر اسپرم بینکس کو فروخت کر دیتے ہیں۔ بعض بینک اسپرم کو قابل استعمال بنانے Processing) کرنے اور سپلائی کرنے کو بزنس بنالیتے ہیں۔ بعض بینک تعلیمی اور تحقیقی مقاصد سے، متعلقہ اداروں کو اسپرم فراہم کرتے ہیں۔ اس چیز نے موجودہ دور میں میں الاقوامی تجارت کی شکل اختیار کر لی ہے، جس میں دنیا بھر کے ممالک شریک ہیں۔ ڈنمارک دنیا کا ایسا ملک ہے جو سب سے زیادہ اسپرم ایکسپورٹ کرتا ہے۔..... (جاری ہے)